

## خواتین کے حقوق و فرائض، سیرت طیبہ کی روشنی میں

طاہرہ کوکب ☆

### حقوق کا مفہوم :

خواتین کے حقوق سے متعلق لکھنے سے پہلے، حق کا مفہوم و معنی متعین کرنا مناسب معلوم ہوتا ہے۔ حق کی جمع حقوق سے اس کے معنی ہیں وہ بات جو ثابت ہو اور اس سے انکار نہیں نہ ہو۔<sup>(۱)</sup> حق کے لئے لکھ میں Truth, Justice, Right کے الفاظ استعمال ہوتے ہیں۔<sup>(۲)</sup> حق حقیقت اور صدق کے معنی میں بھی کچھ فرق کے ساتھ مستعمل ہے۔<sup>(۳)</sup> اردو میں مطابقت اور موافقت کے معنی میں مستعمل ہے، عبرانی میں لکڑی یا پھر میں نقش کرنے کو کہتے ہیں۔<sup>(۴)</sup> قرآن میں حق کا لفظ دوسرا نیم مرتبہ آیا ہے۔<sup>(۵)</sup> اور تین ممالی میں مستعمل ہوا ہے۔ ثابت کرنے<sup>(۶)</sup> حصہ<sup>(۷)</sup> اور حق کے معنی میں<sup>(۸)</sup> اسی طرح حق کا لفظ اللہ کے صفاتی ناموں میں سے ایک نام ہے۔<sup>(۹)</sup> مزید ملاحظہ کریں۔<sup>(۱۰)</sup> ہم ایز بجیو فار بیاری حقوق کی تعریف ان الفاظ میں کرتا ہے:

انسانی یا بیانی حقوق جدید نام ہے ان حقوق کا جنبیں روایتی طور پر فطری حقوق کہا جاتا ہے اور ان کی تعریف یوں ہو سکتی ہے کہ وہ اخلاقی حقوق جو ہر انسان کو ہر جگہ اور ہمہ وقت اس بیان پر حاصل رہتے ہیں کہ وہ دوسری تمام مخلوقات کے مقابلہ میں اس اعتبار سے ممتاز ہے کہ وہ ذی شور و ذی احلاق ہے۔ انصاف کو بری طرح پامال کئے بغیر کوئی بھی شخص ان حقوق سے محروم نہیں کیا جاسکتا۔<sup>(۱۱)</sup>

علامہ شاہی<sup>(۱۲)</sup> نے حق کی تعریف کرتے ہوئے کہا: الحق مایستھے الرجل<sup>(۱۳)</sup> حق وہ ہے

انسان جس کا مستحق ہو۔

شیخ ہلی فرماتے ہیں:

فالحق فی الشريعة لا یکون حقا الا اذا اقره الشرع و حکم بوجوہه  
واعترف له بالحتمية ولھذا فان مصادر الحقوق فی الشريعة هو الشريعة  
نفسها ولا یوجد حق شرعی الا وله۔ (۱۳)

شریعت کی نگاہ میں حق وہی امر کھلانے گا جس کا شریعت اقرار و اعتراف کرنی  
ہو اس لئے شرعی مأخذ کے ذریعہ ہی کسی شرعی حق کو پہچانا جاسکتا ہے۔

اصول قانون کے مطابق جب ہم حق کا لفظ اصطلاحی زبان میں استعمال کرتے ہیں تو  
اس کا تبادل فرض ہوتا ہے لیکن کسی فرد، سوسائٹی یا طبقہ کے مفاد کو تسلیم کرتے وقت ہم عموماً  
آزادی اختیار اور مراعات کے الفاظ استعمال کرتے ہیں۔ ایسے موقع پر ہم فقط کسی کے فرض  
کی طرف توجہ نہیں دلاتے بلکہ قانون نے جو حق دے رکھا ہے ہم اس کی طرف بھی اشارہ  
کرتے ہیں۔ (۱۴)

### حقوق کی اقسام

حقوق کی بنیادی طور سے کتنی قسمیں ہیں اس میں مختلف آراء ہیں پہلی رائے یہ ہے  
کہ تمام حقوق فی الحقيقة حقوق اللہ ہی ہیں۔ (۱۵) دوسری رائے یہ ہے کہ حقوق کی بنیادی<sup>۱۵</sup>  
طور سے دو قسمیں ہیں، حقوق اللہ اور حقوق العباد۔ مولانا اشرف علی ھاؤزی<sup>۱۶</sup> لکھتے ہیں: حقوق  
اللہ کی بھی دو قسمیں ہیں منہیات اور مأمورات<sup>۱۷</sup> اور پہلی رائے کی تائید کرتے ہوئے<sup>۱۸</sup>  
لکھتے ہیں حقوق العباد درحقیقت حقوق اللہ ہی ہیں۔ (۱۹) پھر حقوق العباد کی تین قسمیں بیان  
کی ہیں: بدنیہ، مالیہ، عرضیہ۔ (۲۰)

فقہ اسلامی کی رو سے حقوق کی چار اقسام ہیں: ۱۔ حقوق اللہ، ۲۔ حقوق العباد، ۳۔ الجمیع  
میں اکھین مع غلبۃ الاول ۴۔ الجمیع میں اکھین مع غلبۃ الثانی<sup>۲۱</sup> یہی چار قسمیں دکتور  
عبدالناصر موی نے بیان کی ہیں۔ (۲۲) جدید فقہی مباحث کے مقابلہ نگار نے ۲۹ قسمیں بیان  
کی ہیں۔ (۲۳) لیکن زیادہ صحیح یہ ہے کہ حقوق کی بنیادی طور سے تین قسمیں ہیں جیسا کہ ڈاکٹر

وہبۃ زحلی نے لکھا ہے، حقوق اللہ، حقوق العباد اور حقوق مشترک۔<sup>(۲۲)</sup>

### تاریخ حقوق عہد قدیم سے عہد حاضر تک

حقوق پر روشنی ڈالنے سے پہلے مناسب معلوم ہوتا ہے حقوق کی تاریخ کا بالخصوص خواتین کے حوالہ سے سرسری مطالعہ کیا جائے۔

اہل مغرب بنیادی انسانی حقوق کے تصور کی ارتقائی تاریخ کا آغاز پانچویں صدی قبل مسح کے پیشان سے کرتے ہیں اور پھر پانچویں صدی عیسوی کے زوال پذیر روم سے اپنی سیاسی فکر کا ناتھ جوڑتے ہوئے وہ ایک ہی زقد میں گیارہویں صدی عیسوی میں داخل ہو جاتے ہیں۔ چھٹی سے دسویں صدی عیسوی تک کا پانچ سالہ طویل عہد ان کی مرتب کردہ تاریخ کے صفات سے غائب ہے، آخر کیوں؟ غالباً اس لئے کہ یہ اسلام کا عہد ہے۔<sup>(۲۳)</sup>

مغرب میں بنیادی انسانی حقوق کی جدوجہد کا حقیقتاً اصل آغاز گیارہویں صدی عیسوی میں برطانیہ میں ہوا، جہاں ۱۱۰۷ء میں شان کارزیٹھانی (Conrad II) نے ایک منشور جاری کر کے پارلیمنٹ کے اختیارات معین کئے۔ ۱۱۰۸ء میں شاہ الفانوس نہم (Alfonso IX) سے جس بے جا (Habeas Corpus) کا اصول تسلیم کرایا گیا۔ ۱۵ جون ۱۲۱۵ء کو میکنا کارٹا سے کارٹا (Magna Carta) جاری ہوا، جسے ولٹیر نے منثور آزادی قرار دیا۔ میکنا کارٹا سے بنیادی انسانی حقوق کا مفہوم بہت بعد میں اخذ کیا گیا۔ اس وقت اس کی حیثیت امراء (Barons) اور شاہ جان (King John) کے درمیان ایک معابده کی سی تھی، جس میں امراء کے مفادات کے تحفظ کے علاوہ امراء کی حیثیت کی تعین تھی، عوام اور عام انسانوں کے حقوق سے اس کا کوئی قطعاً تعلق نہ تھا۔ (جسے مغربی دنیا انسانی حقوق کی اہم اور تاریخی دستاویز قرار دیتی ہے)۔ ہنری ماش (Henry Marsh) کہتا ہے۔ ”بڑے بڑے جاگیرداروں کے ایک منشور کے سوا اس کی کوئی حیثیت نہ تھی۔“ ۱۲۵۵ء میں برطانوی پارلیمنٹ نے میکنا کارٹا، کی تویش کرتے ہوئے ”قانون چارہ جوئی“ Dueprocess of Law کا قانون منظور کیا۔ چودھویں صدی سے سولویں صدی عیسوی تک یورپ پر میکیاولی کے نظریات کا غالبہ رہا۔ جس نے آمریت کو اختکام بخشنا، حکمرانوں کے ہاتھ مفہوم کے اور

حصول اقتدار کو حاصل زندگی بنا دیا۔ سترھوں صدی عیسوی میں انسان کے ”نظری حقوق“ (Natural Rights) کا نظریہ ابھرا۔ ۱۶۷۹ء میں برطانوی پارلیمنٹ نے ”جس بے جا“ کا قانون منظور کیا۔

۱۶۸۳ء میں انقلابی فوج نے برطانوی پارلیمنٹ کے اقتدار اعلیٰ کی حدود تعین کر دیں۔ ۱۶۸۹ء میں پارلیمنٹ نے برطانیہ کی دستوری تاریخ کی اہم دستاویز ”قانون حقوق“ (Bill of Rights) منظور کیا، بقول لارڈ ایکٹن (Lord Acton) یہ انگریز قوم کا عظیم کارنامہ ہے۔ اس مل کو برطانیہ کی تحریک آزادی میں بنیادی اہمیت اور تکمیل قرار دیا جاتا ہے۔ کیونکہ اس کے ذریعہ ”بنیادی حقوق“ کا تعین کر دیا گیا۔ (یہ گواہ مغربی دنیا میں ”بنیادی انسانی حقوق“ کا نقطہ آغاز ہے)

۱۲ جون ۱۷۷۶ء کو امریکی ریاست ورجینیا (Virginia) سے جارج میسن (George Mason) کا تحریر کردہ ”منشور حقوق“ جاری ہوا، جس میں صافت، مذہب کی آزادی، اور عدالتی چارہ جوئی کے حق کی ضمانت دی گئی۔

۱۲ جولائی ۱۷۷۶ء کو امریکہ کا اعلان آزادی جاری ہوا، جس میں ”نظری قانون“ (Law of Nature) کے حوالہ سے نظری انسانی حقوق کی تعین کی گئی۔

۱۷۸۹ء میں امریکی کانگریس نے اس میں دس ترمیمات کیں، جو ”قانون حقوق“ (Declaration of the Rights of Man) منظور کیا۔

۱۷۹۲ء میں تھامس پین (Thomas Paine) نے اپنا مشہور کتابچہ ”حقوق انسانی“ (The Rights of Man) شائع کیا۔

انیسویں اور بیسویں صدی میں ریاستوں کے دساتیر میں ”بنیادی انسانی حقوق“ شامل کئے گئے۔

۱۹۳۰ء میں مشہور مغربی ادیب (H.G.Wells) نے اپنی کتاب ”دنیا کا نیا نظام“ (New World Order) میں ”منشور انسانی حقوق“ کے اجراء کی تجویز پیش کی۔

جنوری ۱۹۴۱ء میں صدر روز ویلت (Roose Velt) نے کانگریس سے چار آزادیوں کی حمایت کرنے کی اپیل کی۔

اگست ۱۹۳۱ء میں منشور اوقیانوس (Atlantic Charter) پر دستخط ہوئے، جس کا مقصد بقول چرچل! ”انسانی حقوق کی علمبرداری کے ساتھ جنگ کا خاتمہ تھا“، دوسری جنگ عظیم کے بعد تحریری دساتیر میں ”بینادی انسانی حقوق“ کی شمولیت مزید فتحیاں ہوئی، فرانس نے اپنے ۱۹۳۶ء کے دستور میں ۱۷۸۹ء کے منشور انسانی حقوق کو شامل کیا، اسی سال جاپان نے بینادی حقوق کو دستور کا حصہ بنایا، ۱۹۳۷ء میں انہی نے اپنے دستور میں انسانی حقوق کی صفات دی۔

مغرب میں ان کوششوں کے بعد بالآخر ۱۰ دسمبر ۱۹۴۸ء کو ”اقوام متحدہ“ کا ”منشور انسانی حقوق“ جاری ہوا، جس میں وہ تمام حقوق سودے گئے جو مختلف یورپی ممالک کے دساتیر میں شامل تھے۔ یا انسانی ذہن میں آسکتے تھے۔<sup>(۲۳)</sup>

یہ تھا مغربی دنیا میں ”انسانی حقوق“ کی تحریک کے آغاز و ارتقاء کا تاریخی سفر، جس سے یہ نتیجہ لکھتا ہے کہ مغرب کی انسانی حقوق کی علمبرداری، دنیا کا بینادی انسانی حقوق کا سفر گیارہویں صدی عیسوی میں برطانیہ سے ۱۸۳۷ء میں شروع ہوا اور ۱۹۸۳ء کو اقوام متحدہ کی جانب سے جاری کردہ ”منشور انسانی حقوق“ پر ختم ہوا۔<sup>(۲۴)</sup>

خواتین کے حقوق کی تحریک ۱۸۳۸ء میں شروع ہوئی۔<sup>(۲۵)</sup> پہلے یہ تحریک دوست کے حق کے لئے چلائی گئی۔ جس کے نتیجے میں برازیل میں ۱۹۳۲ء میں دوست کا حق ملا۔ امریکہ میں ۱۹۲۰ء میں، جرمی میں ۱۹۱۳ء میں۔<sup>(۲۶)</sup> اس کے بعد حقوق کی تحریک کے نتیجہ میں امریکی خواتین کو ۱۹۲۸ء میں حقوق ملنا شروع ہوئے۔ فرانس میں ۱۹۲۵ء میں، بھیگنا میں ۱۹۳۶ء میں، نیوزی لینڈ میں ۱۸۹۱ء میں، آسٹریلیا میں ۱۹۰۲ء میں، کینیڈا ۱۷۹۱ء میں، برازیل میں ۱۹۳۲ء میں، ارجنتائن میں ۱۹۳۷ء میں، جاپان میں ۱۹۳۵ء میں۔ یہ حقوق بھی رفتہ رفتہ حاصل ہوئے۔ مردوں کے مساوی تنخواہ کا حق، پارلیمنٹ کی ممبر بنتے کا حق اور رفتہ رفتہ ان پر تعلیم، صحافت، تصنیف و تالیف اور دیگر شعبوں کے دروازے کھولے گئے۔<sup>(۲۷)</sup> جبکہ اسلام نے عورت کو یہ حقوق آج سے چودہ سو سال پہلے بغیر کسی کے مطالبہ کے از خود عطا کر دیئے تھے۔

## اسلام میں خواتین کا مقام اور ان کے حقوق

انسان کے بنیادی حقوق کا مسئلہ درحقیقت اس کائنات میں انسان کی حیثیت، اس کے مقصد وجود، معاشرے اور ریاست کے ساتھ اس کے تعلقات کی نوعیت اور خود اس کائنات کی تخلیق اور اس کے آغاز و انجام کی حقیقت کو تھیک تھیک سمجھ لینے کا مسئلہ ہے۔ انسان کے حقوق کیا ہیں؟ اس سوال کا جواب ممکن ہی نہیں ہے۔ جب تک یہ طے نہ کر لیا جائے کہ آخر اس دنیا میں انسان کا منصب و مقام کیا ہے، گویا حق کا سوال حیثیت کے سوال سے مربوط ہے۔ انسان کی حیثیت کو جانے بغیر یا اس کے بارے میں کوئی رائے قائم کئے بغیر ہم اس کے حقوق کا تعین نہیں کر سکتے۔

انسانی زندگی سے متعلق ان بنیادی سوالات کو حل کرنے کے لئے ہمیں صرف الہامی مذاہب ہی سے رہنمائی حاصل ہو سکتی تھی، کیونکہ ہمارے پاس کوئی دوسرا قابل اعتماد ذریعہ علم موجود نہیں تھا، لیکن انسان نے جب وحی کے ذریعہ علم کو نظر انداز کر کے محض عقل کے بل پر ان سوالات کا جواب تلاش کرنے کی کوشش کی تو نہیں سے ملن و گمان کی بھول بجلیوں اور جہل کی وادیوں میں ٹھوکروں پر ٹھوکریں کھانے کا آغاز ہوا، یہ حقائق حواس پر مبنی تجربہ اور مشاہدہ کی گرفت سے ماوراء تھے، بدلون تاریخ جو اس کائنات میں انسانی زندگی کے آغاز سے لاکھوں سال بعد وجود میں آئی۔ ان حقائق تک رسائی کے لئے اپنے ریکارڈ میں کوئی مواد پیش کرنے سے قادر تھی۔<sup>(۲۹)</sup>

تاریخی اعتبار سے دیکھا جائے تو اسلام میں بنیادی حقوق کا تصور اتنا ہی قدیم ہے جتنا انسان کا وجود خالق کائنات نے جس طرح طبی زندگی کے اسباب ہوا، پانی خوارک پیدائش سے پہلے عطا کر دیئے تھے۔ اسی طرح ضابطہ حیات سے بھی آدم اور نسل آدم کو بذریعہ وحی آگاہ کرنے کا سلسلہ شروع کر دیا تھا جو آدم سے شروع ہو کر محمد ﷺ پر ختم ہوا۔<sup>(۳۰)</sup>

اب زیر بحث موضوع سے متعلق اسلامی نقطہ نظر یعنی خواتین کو مخفف حیثیتوں میں کیا حقوق حاصل ہیں، انہیں قرآن و سنت کی روشنی میں واضح کرنے کی کوشش کی جائے گی۔

## خواتین کے حقوق و فرائض

حقوق میں بہت سے حقوق وہ ہیں جن کا مرد و عورت دونوں سے تعلق ہے، لیکن کچھ حقوق وہ ہیں جن کا تعلق خواتین سے ہے، خواتین کی بھی چار بنیادی حیثیتیں ہیں، بیٹی، بہن، بیوی، ماں کچھ حقوق وہ ہیں جن کا تعلق چاروں سے ہے، کچھ حقوق وہ ہیں جن کا تعلق کسی خاص حیثیت سے ہے۔ اسی وجہ سے میں جس حق کا تعلق غالب درجہ میں عورت کی جس حیثیت سے ہے اس کے ضمن میں بیان کروں گی پھر آخر میں مشترکہ حقوق پر روشنی ڈالوں گی۔

### بیٹی

بچے اور بچیاں اللہ کی نعمت ہیں، قرآن نے انہیں زینة الحیات الدُّنیا<sup>(۳۱)</sup> دنیا کی زینت کہا ہے نبی کے توسط سے مسلمانوں کو نیک اولاد کی دعاء مانگنے کا طریقہ<sup>(۳۲)</sup> سمجھایا گیا ہے۔ بچیوں کے کچھ حقوق وہ ہیں جن کا تعلق مذہب سے ہے۔ کچھ وہ ہیں جن کا تعلق معاشرت سے، کچھ وہ ہیں جن کا تعلق مال سے ہے۔

۱۔ بچیوں کا پہلا حق یہ ہے کہ ان کی پیدائش حلال تعلق کے نتیجہ میں ہو۔

۲۔ پیدائش کے بعد شری رسمات کی ذمہ داریاں حسب استطاعت ادا کی جائیں۔

۳۔ تعلیم دلواناً بچی کا حق اور والدین کا فریضہ ہے۔ ابوذر قلمونی لکھتے ہیں : فرائض کا علم عورت کو اپنے شوہر یا والد سے حاصل کرنا چاہئے۔<sup>(۳۳)</sup> بچیاں عهد اسلامی میں بہت اہتمام سے علم حاصل کرتی تھیں، نسبت جو حضرت ام سلہ<sup>ؓ</sup> کی بیٹی تھیں اہن عبد البر نے لکھا ہے وہ اپنے زمانہ کی قیمتی تھیں۔<sup>(۳۴)</sup> عیسیٰ اہن مسکین کے بارے میں لکھا ہے صح و خود لوگوں کو تعلیم دیتی تھے، شام کو ان کی بیٹیاں اور بھائی کی بیٹیاں لوگوں کو تعلیم دیتی تھیں۔<sup>(۳۵)</sup> خطیب بغدادی نے صحیح المخاری کریمہ بنت احمد المرزوqi سے پڑھی ہے۔<sup>(۳۶)</sup> بقول علی میاں<sup>ؓ</sup> انہی سے منقول نحو آج بر صغیر میں رائج ہے۔ تعلیم بچی کا حق اور والدین کا فریضہ ہے، ارشاد بنوی ہے علم حاصل کرنا ہر مسلمان پر فرض ہے۔ عبدالجی کتابی نے اس حق پر بہت مفصل انداز میں روشنی ڈالی ہے۔<sup>(۳۷)</sup>

۳۔ تربیب انسانیت کا جھوڑ اور اسلامی تعلیمات کا محور ہے، خود نبی کریم ﷺ نے اپنی بیٹیوں کی اعلیٰ تربیت فرمائی، قرآن کریم نے تمام مسلمانوں کو حکم دیا ہے: **فُوْ أَنْفُسُكُمْ وَأَهْلِيْكُمْ نَارًا** (۲۸) خود بھی نیک کام کر کے جہنم سے بچو اولاد کو بھی بچاؤ، اور یہ صرف اچھی تعلیم کے ساتھ تربیت سے ہی ممکن ہے۔ امام ابن جوزیؓ نے ایک حدیث نقل کی ہے آپ ﷺ نے فرمایا:

منْ كَنْ لَهُ ثَلَاثْ بَنَاتِ يَوْدَبِهِنْ وَيَرْ حَمَنْ وَيَكْفَلَهُنْ وَجَبَتْ لَهُ الْجَنَّةُ بِتَهَّ  
قَيْلَ يَا رَسُولَ اللَّهِ (ﷺ) فَإِنْ كَانَتَا إِثْنَتَيْنِ قَالَ وَإِنْ كَانَتَا إِثْنَتَيْنِ قَالَ  
فَرَأَى بَعْضُ الْقَوْمِ أَنْ لَوْقَالُوا وَاحِدَةً لَقَالَ وَاحِدَةً۔ (۲۹)

”حس کی تین پچیاں ہوں اور وہ انہیں (اعلیٰ تربیت کے ذریعہ) مورب و مہنبد بنائے ان کے ساتھ رحمتی کا معاملہ کرے ان کی کفالت کرے تو اللہ نے اس کے لئے ہر حال میں جنت واجب کر دی ہے، نبی کریم ﷺ سے سوال کیا گیا اگر اس کی دو پچیاں ہوں، آپ ﷺ نے فرمایا دو ہوں پھر بھی بھی حکم ہے، بعض افراد نے کہا اگر صرف ایک پیچی ہو تو آپ ﷺ نے فرمایا پھر بھی بھی حکم ہے۔“

یہاں خصوصی طور سے بچیوں کا ذکر کیا گیا ہے اس لئے کہ عرب بچوں کی تو اعلیٰ تربیت کرتے بچیوں پر توجہ نہیں دیتے تھے۔ اعلیٰ تربیت اسی وقت ممکن ہے کہ پہلے والدین خود عمل کریں، پھر پچھے بھی عمل کریں گے۔ آپ ﷺ نے خود صدقہ کھاتے نہ حسینؑ کو کھانے دیتے تھے۔ (۳۰) نہ خود جھوٹ بولتے نہ بچوں کو بولنے دیتے تھے۔ (۳۱) بچوں کو کھانا کھاتے ہوئے ادب سکھاتے تھے۔ (۳۲)

۵۔ بچوں اور بچیوں کے ساتھ مساوات کا سلوک: بھی پیچی کا حق ہے ایک شخص نے اپنے ایک پیچ کو جانکار دی اور اس پر آپ ﷺ کو گواہ بناتا چاہا آپ ﷺ نے فرمایا تم نے دوسروں کو کیا دیا اس نے کہا کچھ نہیں، تو آپ ﷺ نے فرمایا کیا تم مجھے ظلم پر گواہ بناتا چاہتے ہو، یعنی اگر کچھ دیا جائے تو سب کو برا بر دیا جائے۔ (۳۳) اسی طرح جو یہیم پیچی زیر پروردش ہو اس کے بھی بھی پانچوں حقوق ہیں، جیسا کہ سورہ النساء میں حکم دیا گیا ہے۔ (۳۴)

اور اس کی فضیلت واضح کرتے ہوئے فرمایا : أنا وکافل الیتیم هکذا<sup>(۳۵)</sup> میں اور یتیم کی کفالت کرنے والے قیامت کے دن اس طرح ساتھ ہوں گے جیسے یہ دو انگلیاں۔ لہذا بیوی کے پہلے شوہر کی اولاد کے بھی بھی حقوق ہوں گے۔<sup>(۳۶)</sup>

۶۔ مال کے پاس پرورش کا حق : پچیاں چونکہ مال سے زیادہ مانوس ہوتی ہیں اس لئے بلوغت تک مال کے پاس رہنے کا حق ہے، جیسا کہ آپ ﷺ نے ایک عدالتی فیصلہ دیتے ہوئے فرمایا تھا : انت الحق یہ مالم شکحی۔<sup>(۳۷)</sup> جامع ترمذی کی روایت ہے جس نے مال کو اس کے پنج یا پنچ سے جدا کیا اللہ تعالیٰ قیامت کے دن اس شخص کو اس کے پسندیدہ لوگوں سے جدا کر دے گا۔<sup>(۳۸)</sup>

۷۔ نفقة (اخراجات) و کفالت کا حق : پچیوں کا حق ہے کہ والدین و سرپرست ان کی مالی کفالت کریں اور ان کے جملہ اخراجات اپنی وسعت کے مطابق اٹھائیں۔<sup>(۳۹)</sup> اگر پنج معذور ہوں تو ساری زندگی ان کی کفالت والدین کے ذمہ رہتی ہے۔

۸۔ محبت کا حق : پچیوں سے محبت ان کا حق ہے۔ سیرت طیبہ ﷺ کے مطالعہ سے معلوم ہوتا ہے آپ ﷺ پچوں سے پیار کرتے، حضرت حسنؑ کو پیار کرنے پر جب ایک دیہاتی نے اعتراض کیا تو آپ ﷺ نے فرمایا میرے بیٹے میں نہیں ہے کہ پچوں کی محبت تیرے دل میں ڈالوں جب اللہ نے کھنچ لی ہے۔<sup>(۴۰)</sup> اقرع بن حابس کو جواب دیا "من لا یرحم لا یرحم" جو رحم نہیں کرتا اس پر رحم نہیں کیا جاتا۔ فرمایا "جو پچوں سے رحمت و محبت کا سلوک نہیں کرتا وہ ہم میں سے نہیں ہے۔"<sup>(۴۱)</sup>

۹۔ عزت کا حق : رحمت کا تقاضا ہے پچوں کی عزت کی جائے ان کی اہانت کا رویہ اختیار نہ کیا جائے۔ آپ ﷺ نے جمیع الوداع کے موقع پر فرمایا : سن لو تمہارا مال، جان آبرو قیامت تک کے لئے ایک دوسرے پر حرام ہیں۔<sup>(۴۲)</sup> اگر ہم پچوں کے ساتھ بدسلوکی کریں ذلت آمیز رویہ اختیار کریں تو کل بڑے ہو کر وہ بھی ایسا ہی کریں گے سورہ الحجرات میں نماق ازانے طعنہ زدنی کرنے اور برے نام رکھنے سے باز رہنے کا حکم پچیوں کے لئے بھی ہے۔<sup>(۴۳)</sup> پچیوں کا اچھا نام رکھنا اسی نام سے بلانا یہ ان کا حق ہے۔ جیسا کہ آپ ﷺ نے حکم دیا ہے ارشاد نبوی ﷺ : اکرم ولدک و احسن ادب،<sup>(۴۴)</sup> اپنے پچوں کی عزت

کرو اور ان کی اچھی تربیت کرو۔

۱۰۔ تجویز و عکفین کا حق : اگر بچہ کا انتقال ہو جائے تو پورے اعزاز و اکرام اور اسلامی رسم سے غسل، کفن اور جنازہ کے ساتھ اسے دفایا جائے گا، جیسا کہ آپ ﷺ نے عبد اللہ بن عثمان غنچی کے ساتھ کیا۔<sup>(۵۵)</sup> (مردہ بچے کے بارے میں جنازہ کے مسئلہ میں اختلاف ہے) بچوں کے ان دس اہم حقوق کی وضاحت کے بعد اب ہم ان کے فرائض کا بھی سیرت طیبہ ﷺ کی روشنی میں مختصر جائزہ پیش کرتے ہیں۔

### فرائض

بچوں کا فرض ہے وہ والدین کی اطاعت کریں۔ اللہ نے وصیت کے انداز میں حکم دیا ہے: وَوَصَّيْنَا الْأَنْسَانَ بِوَالِدِيهِ إِحْسَانًا<sup>(۵۶)</sup> والدین کے ساتھ احسان اور حسن سلوک کا معاملہ کریں، یہی حکم سورہ مریم<sup>(۵۷)</sup> سورہ بقرہ<sup>(۵۸)</sup>، سورہ النساء<sup>(۵۹)</sup>، سورہ الانعام<sup>(۶۰)</sup> اور سورہ لقمان<sup>(۶۱)</sup> میں وھرایا گیا ہے بلکہ تاکیدا فرمایا گیا ہے کہ اگر بڑھاپے کے اڑ سے وہ ناجائز باتیں بھی کریں تو انہیں جواب نہ دو برداشت کرو۔<sup>(۶۲)</sup> ہاں اگر خلاف شرع کام کا حکم دیں تو اطاعت لازم نہیں۔ صحیح بخاری کی روایت ہے آپ ﷺ نے فرمایا بخ وقت نماز کے بعد سب سے اہم کام والدین سے حسن سلوک ہے۔<sup>(۶۳)</sup> دوسرا اہم فریضہ والدین کی مالی و جسمانی خدمت ہے۔ حتیٰ کہ جہاد جیسا فریضہ بھی ان کی اجازت کے بغیر نہیں کیا جاسکتا بلکہ اس وقت جبکہ کوئی ان کی خدمت کرنے والا نہ ہو جیسا کہ معاویہ بن جہنم کی حدیث سے معلوم ہوتا ہے۔<sup>(۶۴)</sup> اولیٰ قرآن کو بھی بہترین تابعی ہونے کی فضیلت والدہ کی خدمت کی وجہ سے ملی۔<sup>(۶۵)</sup> اس لئے والدین کو دکھنہیں دینا چاہئے۔ اگر والدین کا انتقال ہو جائے تو اولاد کا فرض ہے کہ ان کے لئے ایصال ثواب کریں۔ اگر بچی خوشحال ہے اور والدین غریب ہیں تو ان کی کفالت کرے۔ آپ ﷺ نے فرمایا من نَمَّ وَالدِّيْهُ طَوْبَى لَهُ زَادَ اللَّهُ فِي عَمَرٍ<sup>(۶۶)</sup> جو اپنے والدین کے ساتھ حسن سلوک کرتا ہے اس کے لئے خوشخبری ہے کہ اللہ اس کی عمر بھی کرتا ہے میں یہاں اس طرف متوجہ کرنا چاہوں گی کہ یہ احکام گئے اور سوتیلے والدین اور رضامی والدہ سب کو شامل ہیں۔

## بھیت بہن

عورت کی دوسری حیثیت بہن ہوتا ہے۔ بہنوں کو بھی وہی تمام دس حقوق حاصل ہیں جو اپر بچیوں کے حقوق میں ہیان کیے جا سکے ہیں۔

بڑی بہن بڑے بھائی کے حکم میں ہے اور بڑا بھائی باپ کی حیثیت رکھتا ہے۔ بقول حضرت تھانویؒ اسی پر بڑی بہن اور چھوٹی بہن کو قیاس کر لینا چاہئے۔<sup>(۲۷)</sup> ایک حدیث اور (حق نمبر چار میں) ملاحظہ کر سکتے ہیں۔ جامع ترمذی کی روایت ہے آپ ﷺ نے فرمایا:

من کانت له ثلاث بنات أو ثلاث اخوات أو ابنتان او اخوتان فا حسن  
صحابتهن واتقى الله فيهن فله الجنة.<sup>(۲۸)</sup>

”جس کی تین بچیاں یا تین بیٹیں دو بچیاں یا دو بیٹیں ہوں، اس نے انہیں اچھی طرح رکھا اور اللہ سے ڈرتا رہا تو فرمایا اس کے لئے جنت ہے“  
آپ ﷺ نے فرمایا جو کچھ تم اللہ کی راہ میں خرچ کرتے ہو اس میں سب سے زیادہ فضیلت اس خرچ پر ہے جو تم اپنے اہل و عیال پر خرچ کرتے ہو۔<sup>(۲۹)</sup>

۱۱۔ عبادت کا حق: اگر عورت بالغ ہو جائے تو اس پر شرعاً تمام عبادات کی ادائیگی لازم ہو جاتی ہے۔ یہ اس کا فریضہ بھی ہے اور حق بھی لہذا اسے عبادت سے نہیں روکا جاسکتا جیسا کہ سورہ انحل، النساء اور الاحزاب میں حکم دیا گیا ہے۔<sup>(۳۰)</sup>

۱۲۔ نکاح کا حق: عورت کو یہ حق حاصل ہے کہ وہ اپنی مرثی سے نکاح کرے۔ اسلامی نقطہ نظر سے اسے کسی کے ساتھ نکاح کرنے پر مجبور نہیں کیا جاسکتا، شہید مرتضی مطہری لکھتے ہیں آپ ﷺ کے پاس جب حضرت علیؓ نے حضرت فاطمہؓ کے لئے نکاح کا پیغام بھیجا تو آپ ﷺ نے انہیں فرمایا: اب تک کئی افراد نے فاطمہؓ کے لئے نکاح کا پیغام دیا ہے، میں نے ان کے لئے خود فاطمہ سے بات کی مگر فاطمہ نے چہرے سے ناگواری کا اظہار کیا، اس لئے منع کر دیا گیا، اب تمہاری بات بھی کر لیتے ہیں۔ پھر فاطمہؓ کی رضامندی سے آپ ﷺ نے یہ رشتہ طے فرمادیا۔<sup>(۳۱)</sup> یہ آپ ﷺ کی سیرت قمی، تعلیمات بھی ملاحظہ فرمائیں آپ ﷺ نے فرمایا:

تنکح الأيم حتى تستأمرا ولا تنکح البكر حتى تستأندن۔<sup>(۳۲)</sup>

شادی شدہ کی دوسری شادی اس کی مرضی کے بغیر نہ کی جائے اور غیر شادی شدہ کی شادی اس کی اجازت کے بغیر نہ کریں۔

ایسی طرح نکاح شفار جس میں باپ اپنی بیٹی یا بھائی اپنی بہن دوسرے کے نکاح میں بلا مہر دے کر اس کے بدلے اس کی بیٹی یا بہن کو اپنے نکاح میں لیتا ہے یہ شرعاً منوع ہے اس لئے کہ عورت مال نہیں ہے جس کا تبادلہ کوئی شخص اپنی مرضی سے کر لے۔

### فرائض

ایک بہن کے فرائض بھی۔ جو درج بالا ہیں، البتہ اس کو اپنے سے چھوٹوں پر وہی مقام حاصل ہے جو باپ کو اولاد پر ہوتا ہے۔ اس حیثیت میں بڑی بہن کی وہی ذمہ داریاں ہیں جو بڑے بھائی کی ہیں۔ اسے چاہیے اپنے چھوٹے بہن بھائیوں کا خیال رکھے، ان کی اچھی تربیت کرے، نبی کریم ﷺ نے فرمایا : المرأة راعية على اهل بيت زوجها وهي مسؤولة عنهم (۱۳) عورت اپنے شوہر کے گھر کی نگران ہے، اس سے اس کے بارے میں سوال کیا جائے گا۔ اس سے معلوم ہوتا ہے جو بہن گھر میں بڑی ہو وہ گھر کی نگران ہے۔ اسے چاہئے وہ اپنے سے چھوٹوں کی تعلیم، تربیت، ضروریات کی نگرانی کرے۔

### بجیشیت بیوی

عورت کی تیسرا حیثیت اور شناخت ”بیوی“ کی ہے۔  
۱۴۔ مہر کا حق : بیوی کی حیثیت قبول کرتے ہی عورت کو حق حاصل ہو جاتا ہے کہ وہ اپنا مہر شوہر سے وصول کرے۔ اسی طرح عورت کو یہ حق حاصل ہے کہ وہ اپنا معقول مہر مقرر کروائے۔ اور مہر میں ملنے والا مال عورت ہی کی ملکیت ہوگا۔ ہمارے ہاں یہ ہوتا ہے کہ والدین مہر بھی کو دینے کے بجائے اپنی جنیب میں رکھ لیتے ہیں۔ یا شوہر ساری زندگی مہر ہی ادا نہیں کرتے بلکہ عورت کو یونہی مجبور کرتے ہیں کہ مہر معاف کر دو اس کی شریعت میں قطعاً اجازت نہیں بلکہ قرآن میں مردوں کو واضح حکم دیا گیا ہے:

وَا أَتُوا النِّسَاءَ صَدْقَتِهِنَّ بِنُخْلَةٍ ۝ (۷۴)

”عورتوں کو ان کا حق مہر پورا پورا ادا کرو۔“ اس کی تائید دوسری آیت سے

بھی ہوتی ہے۔

فَمَا اسْتَمْسَقْتُمْ بِهِ مِنْهُنَّ فَاتُوهُنَّ أَجُورَهُنَّ فَإِنِّي ضَةٌ<sup>(۷۰)</sup>

یعنی جن عورتوں سے استفادہ کرو تو ان کا مہر بھی پورا ادا کرو۔

ہاں البتہ اگر عورت مہر وصول کرنے کے بعد اپنی خوش دلی سے کچھ یا مکمل مہر شوہر کو واپس کر دے تو اس کے لئے اس مہر کو استعمال کرنا جائز ہے۔ مہر کتنا ہو اس کی شریعت نے کوئی حد مقرر نہیں کی۔ حضرت عمرؓ نے مہر کی حد مقرر کرنی چاہی تو ایک بڑھانے کھڑے ہو کر اعتراض کیا اور آپؐ نے اس اعتراض کو قبول کیا۔ ہاں البتہ فقهاء کی رائے ہے کہ مہر شوہر کی حیثیت کے مطابق ہونا چاہئے۔ اختلاف مہر کی صورت میں فیصلہ مہر مثل کی بنیاد پر ہو گا۔<sup>(۷۱)</sup>

۱۲۔ نفقة (اخراجات) کا حق: عورت کا دوسرا حق یہ کہ شوہر اس کے کھانے پینے لباس اور رہائش کے اخراجات برداشت کرے۔<sup>(۷۲)</sup> عورت مرد سے زیادہ مالدار ہو پھر بھی یہوی کا نفقة شوہر پر فرض ہے۔<sup>(۷۳)</sup> سورہ طلاق میں حکم ہے:

آسِکُنُوْهُنَّ مِنْ حَيْثُ سَكَنْتُمْ مِنْ وُجُوكُمْ۔<sup>(۷۴)</sup>

اپنی حیثیت کے مطابق ان کو رہنے کا مکان دو،

بھی وجہ ہے کہ اگر شوہر اس حق کو ادا کرنے میں ناکام رہے تو صحیح بخاری کی روایت کے مطابق عورت کو حق ہے مطالبة کرے اما ان تطعمنی و اما ان تظلقنی<sup>(۷۵)</sup> یا تو مجھے کھلاوہ ورنہ طلاق دے دو، سورہ طلاق کے مطابق مرد اپنی وسعت کے مطابق اور عرف کے مطابق خرچ کرنے کا پابند ہے۔<sup>(۷۶)</sup> آپ ﷺ سے سوال کیا گیا کہ شوہر پر یہوی کے کیا حقوق ہیں تو آپ ﷺ نے فرمایا:

تطعمها إذا طعمت و تكسوها إذا اكتسيت۔<sup>(۷۷)</sup>

جو تم کھاؤ وہ اپنی یہوی کو کھلاو جو تم پہنوا اسی درجہ کا لباس اسے پہناؤ۔

ارشاد نبوی ﷺ ہے: اللہ کی راہ میں جو مال خرچ کیا جاتا ہے اس میں بہترین صدقہ وہ ہے جو انسان اپنی یہوی پر خرچ کرتا ہے۔<sup>(۷۸)</sup> ایک سائل کے جواب میں فرمایا: انفقة علی زوجک<sup>(۷۹)</sup> مال کو اپنی یہوی پر خرچ کرو، فرمایا: یہوی پر خرچ ہونے والے ایک لقبہ پر

بھی ثواب ملتا ہے۔ (۸۵)

۱۵۔ خلع کا حق : اگر کوئی شوہر بیوی سے حقوق زوجیت ادا کرنے میں ناکام رہے تو عورت کو حق حاصل ہے کہ وہ عدالت سے نکاح قطع (ختم) کروالے۔ (۸۶) اگر شوہر کے ساتھ زندگی گزارنا ناممکن نظر آئے، صلح کی کوئی صورت نہ بن سکے تو بیوی کو یہ حق حاصل ہے کہ وہ عدالت سے خلع حاصل کر کے آزاد ہو جائے۔

۱۶۔ مساوات کا حق : اگر کسی شخص کی اور بھی بیویاں ہوں تو مرد پر لازم ہے کہ وہ مساوات کا معاملہ کرے یہ مرد پر فرض ہے اور عورت کا حق ہے۔ (۸۷) ارشاد بیوی ہے : من کانت له إِمْرَأً تَانِ فَلَمْ يَعْدُ بَيْنَهُمَا جَاءَ يَوْمَ الْقِيَامَةِ وَشَقَّهُ سَاقَطَ (۸۸) جس کی دو بیویاں ہوں وہ ان کے درمیان عدل نہیں کرے گا تو قیامت کے دن ایسی حالت میں آئے گا کہ اس کا کامدھا جھکا ہوا ہوگا۔

۱۷۔ شوہر کی خدمت اور گھر بیو کام سے انکار کا حق : فقہاء کرام نے اس بات کی صراحت کی ہے کہ عورت پر گھر بیو کام کھانا پکانا، کپڑے دھونا لازم نہیں، اگر شوہر ملازم رکھنے کی استطاعت رکھتا ہو تو اس پر ملازم رکھنا لازم ہے، بلکہ ان سب کاموں کی انجام دی شوہر کی ذمہ داری ہے۔ جیسا کہ علامہ کاسانی نے صراحت فرمائی ہے۔ (۸۹)

۱۸۔ بچے کو دودھ پلانے سے انکار کا حق : عورت کو حق ہے عام حالات میں دودھ پلانے سے انکار کر دے اور شوہر دودھ پلانے کے لئے کسی کو ملازم رکھے، قرآن سے بھی اس کی اجازت معلوم ہوتی ہے فرمایا : وَإِنْ تَعَاَسُرْ تُمْ فَسْتَرْ ضَيْعُ وَاللهُ أَخْرَى (۹۰) اگر دودھ پلانے کے مسئلے پر اختلاف ہو جائے تو شوہر دودھ پلانے کے لئے کسی اور عورت سے معاوضہ پر دودھ پلوائے۔ (۹۱) آپ ﷺ نے بھی حیثیت سے دودھ پیا اور اپنے بیٹے ابراہیم کو بھی دودھ پلوایا، اسی طرح عورت کو اپنی عزت و آبرو کے تحفظ کا حق حاصل ہے۔ جس کا پہلے ذکر کیا جا چکا ہے۔

۱۹۔ رشتہ داروں سے ملنے کا حق : بیوی کو حق حاصل ہے کہ وہ اپنے محروم سے ملنے، شوہر کو قطع رجی کی ممانعت ہے۔ بیوی کا ایک حق یہ بھی ہے کہ شوہر اس سے محبت کرے اس حق کا پہلے ذکر آ چکا ہے اسی طرح ایک حق یہ بھی ہے کہ بیوی کی عزت کرے

اس کا بیان بھی پہلے آپکا ہے۔

### فرائض

بیوی کے جہاں شریعت نے بہت سے حقوق بیان کئے ہیں وہیں اس پر کچھ فرائض بھی عائد کئے ہیں۔ اور وہ اس حد تک ہر ہے ہوئے ہیں کہ آپ ﷺ نے فرمایا اگر اللہ کے علاوہ کسی کو سجدہ کرنا جائز ہوتا تو بیویوں کو حکم دینا کہ ان تجد لزوجہا<sup>(۱۰۲)</sup> شوہروں کو سجدہ کریں، عورت کا پہلا فرض یہ ہے کہ وہ پاک دامن رہے۔ دوسرا یہ کہ شوہر کی ناٹکری نہ کرے ارشاد نبوی ﷺ ہے:

لَا ينظُرَ اللَّهُ إِلَى إِمْرَأَةٍ لَا تُشْكِر لِزُوْجِهَا۔<sup>(۱۰۳)</sup>

اللہ اسکی عورت پر رحمت کی نظر نہیں ڈالتا جو شوہر کی ناٹکری کرتی ہے۔

بیوی کا تیسرا فرض یہ ہے کہ شوہر کی غیر موجودگی میں اس کے مال اس کی اولاد کی صحیح طرح حفاظت و گمراہی کرے، آپ ﷺ نے فرمایا:

وَالْمَرْأَةُ فِي بَيْتِ زَوْجِهَا رَاعِيَةٌ۔<sup>(۱۰۴)</sup>

عورت شوہر کے گمراہ کی گمراہی ہے، قیامت کے دن اس سے اس کی باز پوس کی جائے گی۔

بیوی کا چوتھا فریضہ یہ ہے کہ وہ شوہر کی ہر جائز حکم میں اطاعت کرے اور حقوقِ زوجیت کے لئے جب شوہر مذوق کرے تو اس کی اطاعت کرے حتیٰ کہ غلی روڑہ تک شوہر کی اجازت سے رکھنے اور اس کے مطالبہ پر توڑنے کا آپ ﷺ نے حکم دیا ہے۔<sup>(۱۰۵)</sup> شوہر سے ادب سے بات کرنا اس کے عزیز دوں کی عزت کرنا۔<sup>(۱۰۶)</sup> اہم فرائض میں داخل ہے۔

### بیکھیت مان

عورت کی ایک حیثیت مان کی ہے۔ انسانی زندگی کا یہ آخری اشیع ہے۔ اور یہی مقام سب سے زیادہ مقدم ہے۔ اسلام نے مان کو جو مقام اور حقوق عطا کئے ہیں اس کی نظریہ مانا مشکل ہے۔ ارشاد نبوی ﷺ ہے: ”الجنة تحت اقدام الامهات“ جنت مان کے قدموں تک ہے۔ ارشاد باری ہے ہم نے والدین سے حسن سلوک کی وصیت کی ہے۔ اس لئے کہ مان

نوماں تک پہیت میں پورش کی تکلیف اٹھاتی ہے پھر پیدائش کی تکلیف اس کے بعد اپنے خون سے بننے ہوئے دودھ سے سیراب کرتی اور اس کی پورش میں رات کی نیند دن کا سکون صرف کرتی ہے۔<sup>(۹۱)</sup> ماں کو وہی حقوق حاصل ہیں جو بیویوں کے حقوق کے ضمن میں بیان کیے جا چکے ہیں۔ اس کے علاوہ کچھ یہ ہیں۔

۲۰۔ بُنگی کی پورش کا حق : پچھے کو سات سال تک اور بُنگی کو بلوغت تک اپنے پاس رکھنا ماں کا حق ہے۔ طلاق یا خلع کی صورت میں جو شوہر اولاد چھین لیتے ہیں وہ ظلم کرتے ہیں، ارشادِ ربیٰ ہے : لَا تُضَارُ وَالَّذُهُ بَوْلَيْهَا<sup>(۹۲)</sup> ماں سے پچھے کو جدا کر کے اس کو تکلیف نہ پہنچائی جائے، آپ ﷺ نے ایک کیس کا فیصلہ کرتے ہوئے فرمایا : انت احق بہ مالم تنکھی<sup>(۹۳)</sup> جب تک تم نکاح ٹانی نہیں کر سکیں اس وقت تک تم ہی پورش کی حق دار ہو، البتہ اخراجات شوہر کے ذمہ لازم ہیں۔

۲۱۔ عزت و احترام کا حق : ماں کی عزت و احترام باپ سے بھی زیادہ ہے۔ اس لئے کہ آپ ﷺ نے ماں کو باپ پر ایک درجہ زیادہ حق دار قرار دیا ہے۔ ماں چاہے سُکی ہو یا سوتیلی یا رضاۓ دودھ پلانے والی یا نو مسلم ہو یا غیر مسلم ہر حال میں حکم یکساں ہے۔<sup>(۹۴)</sup> اسی لئے واضح حکم دیا گیا کہ انہیں اف بھی نہ کہو۔<sup>(۹۵)</sup> دادا، دادی، نانا نانی اسی حکم میں ہیں۔ اگر خلاف شرع کوئی حکم دیں تو اطاعت لازم نہیں لیکن بے عزتی کا پھر بھی حق نہیں ہے۔

۲۲۔ کفالت کا حق : ماں کی کفالت یعنی ان کے کھانے پینے لباس رہائش کے اخراجات شوہر کے بعد اولاد کے ذمہ ہیں، اگر اولاد کفالت نہ کرے تو ماں عدالت سے انہیں پابند کرو سکتی ہے، البتہ اگر اولاد خود غریب ہو تو پھر وہ اس حق کا مطالبہ نہیں کر سکتی ہے۔

۲۳۔ عقد ٹانی کا حق : اگر کسی عورت کے شوہر کا انتقال ہو جائے تو ماں کو دوسرے نکاح کا حق حاصل ہے۔ جیسا کہ نکاح کے حق کے ضمن میں لکھا جا چکا ہے، ایسے موقع پر اولاد یا رشتہ داروں کو اسے اپنی غیرت کے خلاف سمجھنا نظر ہے۔

## فرائض

حقوق کے ساتھ کچھ فرائض بھی لازم کئے گئے ہیں کہ بحثیت مال کے شوہر کی غیر موجودگی میں وہ مکر کی سرپرست ہے۔ جیسا کہ ارشاد نبوی ﷺ : والمرأة راجعية (۱۰۱) لہذا شوہر کی غیر موجودگی میں اس کے مال کی حفاظت اپنی آباؤ کی حفاظت اور اولاد کی اعلیٰ تربیت مال کے فرائض میں شامل ہے۔

## عمومی حقوق

یہاں تک میں نے ان حقوق کا تذکرہ کیا ہے جو غالب درجہ میں خواتین کی کسی ایک حیثیت یعنی بیٹی، بہن، بیوی اور مال سے متعلق تھے، اب یہاں میں ان حقوق کا تذکرہ کر رہی ہوں جو ان چاروں میں مشترک ہیں یعنی سب کے حقوق ہیں۔

۳۲۔ زندگی کا حق : اسلام میں ایک انسان کے قتل کو ساری انسانیت کا قتل قرار دیا گیا ہے اور ایک انسان کی زندگی بچانے کو سارے انسانوں کی زندگی بچانے کے متراوٹ قرار دیا گیا ہے۔ (۱۰۲) اہل عرب کے بعض قبائل میں بچپوں کو زندہ درگور کرنے کی رسم تھی، بچپوں کی پیدائش پر شرم سے مذہ چھپا کر پھرتے تھے۔ (۱۰۳) انہیں قتل کرنے میں عزت کا تحفظ سمجھتے تھے۔ قتل کے بیچے دو فلسفے تھے، ایک عزت کا تحفظ دوسراے اسے زندگی بھر کلانا پڑے گا، قرآن کریم نے سورہ الکویر (۱۰۴) میں پہلے فلسفہ اور سورہ الانتعام (۱۰۵) میں دوسراے فلسفہ کا رد کیا ہے، اسلام کی بدولت عرب سے یہ فتح رسم ختم ہو گئی، لیکن زندگی صائم کرنے کا حق پہلے بھی یورپ میں رائج تھا جیسے اسقاط محل کی صورت اور اس کے بیچے یہ فلسفہ تھا کہ جس نے پیدا کیا ہے اسے مارنے کا بھی حق ہے، پھر ہندوؤں میں ”تی“ کی رسم کے نام پر عورتوں کا قتل ہوتا رہا۔ (۱۰۶) اسلام نے خواتین کو زندگی کا تحفظ عطا فرمایا، حتیٰ کہ جہاد کے موقع پر آپ ﷺ نے ایک خاتون کی لاش دیکھی تو فرمایا :

نهی عن قتل النساء والصبيان۔ (۱۰۷)

یعنی عورتوں اور بچپوں کو ایسے موقع پر بھی قتل کی اجازت نہیں۔

۳۳۔ وراثت کا حق : اسلام سے پہلے دنیا کے کسی مذہب میں عورت کو وراثت کا حقدار

تلیم نہیں کیا گیا۔ مولانا وحید الدین خان لکھتے ہیں:

قدیم دنیا میں مختلف توجہی خیالات کے تحت عورت کو خیر سمجھ لیا گیا تھا۔ اس کے نتیجے میں عورت کو جن حقوق سے محروم کیا گیا ان میں سے ایک جاندار کا حصہ تھا۔ خاندان کی جاندار میں عورت کا حصہ ختم کر دیا گیا یہ اسلام تھا جس نے تاریخ میں پہلی بار باقاعدہ طور پر عورتوں کا وراثتی حصہ مقرر کیا۔ J.M. Roberts نے لکھا ہے:

Its coming was in many ways revolutionary, it kept women, for example, in an inferior position, but gave them legal rights over property not available to women in many European Countries Until the nineteenth Century. Even the slave had rights and inside the community of the believers there were no castes nor in hearted status. This revolution was rooted in a religion which-like that of the Jews was not distinct from other sides of life, but embraced them all. (J.M. Roberts)<sup>(۱۰۸)</sup>

اسلام کی آمد بہت سے پہلوؤں سے انقلابی تھی، مثال کے طور پر اس نے عورتوں کو مردوں کے مقابلہ میں اگرچہ کم درجہ دیا مگر اس نے عورتوں کو جاندار پر قانونی حق دیا جو کہ پورپ کے اکثر ملکوں کی عورتوں کو ۱۹ ویں صدی عیسوی تک بھی حاصل نہ ہو سکتا تھا۔ حتیٰ کہ غلام بھی حق رکھتے تھے اور الٰ ایمان کی جماعت کے اندر نہ ذات پات تھی اور نہ پیدائشی درجات اس انقلاب کی جزیں ایک ایسے مذہب میں جبکی ہوئی تھیں جو کہ یہود کی ماں صرف دوسری زندگی سے تعلق نہیں رکتا تھا بلکہ سب کچھ اپنے اندر سیئے ہوئے تھا۔

اسلام نے عورت کو وراثت میں حق دلایا جبکہ اسلام سے پہلے عورت خود وراثت میں تقسیم ہوتی تھی، سورہ النساء<sup>(۱۰۹)</sup> میں اللہ تعالیٰ نے واضح حکم دیا کہ مرد کو جتنا حصہ ملے گا عورت کو اس کا نصف حصہ ملے گا، اور نصف دو وجہ سے ہے، ایک جہاد فرض نہ ہونے،

دوسرے مہر و نان نفقة شوہر پر لازم ہونے کے سبب جیسا کہ شہید مطہری نے لکھا ہے۔  
اعتراف حق کرتے ہوئے مستشرق ملادی لکھتے ہیں:

Muhammad did not only reform this, but made Provision for bettering the Position of women in respect of inheritance and Succession. He has laid down definite and specific rules in respect of the same.

آپ صلی اللہ علیہ وسلم نے نہ صرف زمانہ جاہلیت کی حق تلفی کو دور کیا بلکہ عورتوں کے لئے میراث میں حصہ مقرر فرمایا اور وراثت کے سلسلے میں واضح قوانین مقرر فرمائے۔

۲۵۔ برآہری کا حق : اسلام نے تمام انسانوں کو بلا تفریق جسیں برآہر قرار دیا ہے۔ سورہ الحجرات میں فرمایا:

ہم نے تم کو ایک مرد ایک عورت سے پیدا کیا، پھر قومیں برادریاں، بنا میں تاکہ تعارف میں آسانی ہو، اللہ کے نزدیک زیادہ معزز وہ شخص ہے جو زیادہ ترقی ہے۔ (۱۰۹)

خطبہ جیہہ الوداع کے موقع پر بھی اس کی وضاحت فرمادی الا بنتوئی (۱۰) جو زیادہ اللہ سے ذرتا ہے وہ زیادہ مرتبہ والا ہے۔ کسی جس نسل یا عبده کی بنا پر کوئی برا نہیں۔

۲۶۔ ملکیت کا حق : خواتین کو ملکیت کا حق نہیں تھا، اسلام نے انہیں ملکیت کا حق دے کر ان کی شخصیت کو مکمل کیا۔ معروف مستشرق جو من فاضلہ پر و فیر ایسی میری مشمل نے اپنے ائمرویہ میں اعتراف کرتے ہوئے کہا میرے خیال میں یہ حقیقت بہت زیادہ اہمیت کی حامل ہے کہ قرآن مجید نے ساتویں صدی میں خاتون کو یہ غیر معمولی حق عطا کر دیا تھا کہ وہ نکاح کے بعد والدین کے گھر سے جو مال و اسہاب یا دولت لے کر آئے یا شادی کے بعد خود کمائے اس پر خالصتاً خاتون کا اختیار ہوگا، اور شوہر کو بیوی کی الملک اور جانیداد پر قطعاً کوئی اختیار اور حق حاصل نہیں۔ یہ اس بات کا واضح ثبوت ہے کہ اس دور میں جبکہ یورپ میں خواتین سراسر مردوں کی محتاج تھیں۔ اسلام کتنا ترقی پسند دین تھا۔ (۱۱)

مولانا وحید الدین ایک اگریز مصنف کے حوالہ سے لکھتے ہیں:

But gave them legal rights over property not available to woman in many European Countries Until the nineteenth Century.<sup>(۱۲)</sup>

اسلام نے عورتوں کو جاندار پر قانونی حق دیا جو کہ یورپ کے اکثر ملکوں کی عورتوں کو ۱۹ دین صدی عیسوی تک بھی حاصل نہ ہوسکا تھا۔

آپ ﷺ نے خطبہ جمۃ الوداع کے موقع پر بھی اعلان فرمایا کہ تمہارا مال ایک دوسرے پر حرام ہے۔ کوئی بھی مردوں اے والدین کے عورت سے اس کی مرضی کے بغیر کچھ نہیں لے سکتا۔<sup>(۱۳)</sup> شوہر چاہے غریب ہو اخراجات اسی کی ذمہ داری ہے اور عورت اس کی اجازت کے بغیر بھی اس کے مال سے ضروریات پوری کر سکتی ہے جبکہ مرد عورت سے ایک روپیہ بھی اس کی مرضی کے بغیر نہیں لے سکتا۔

۲۷۔ غیر شرعی حکم ماننے سے انکار کا حق : اسلامی نقطہ نظر سے ملک کا حکمران والدین یا شوہر جو بھی خلاف شریعت حکم دے اس کی اطاعت لازم نہیں جیسا کہ آپ ﷺ نے فرمایا ہے: لا طاعة لخلوق فی معصية الخالق۔<sup>(۱۴)</sup>

۲۸۔ تبلیغ اسلام تعلیم و اجماع کا حق : سورہ آل عمران<sup>(۱۵)</sup> میں امر بالمعروف و نهى عن الحکم کی ذمہ داری مردوں کے ساتھ خواتین پر بھی ذاتی گئی ہے، سورہ الحجراں میں حکم ہے: اپنے اہل خانہ کو بھی جہنم کی آگ سے بچاؤ۔<sup>(۱۶)</sup> لہذا خواتین کا حق ہے وہ بھی اسلام کے فروع میں حتی الوض حصہ لیں۔

۲۹۔ حصول انصاف کا حق : پیارے خیر ﷺ کی آمد ہی حق و انصاف کی فراہی کے لئے تھی مسلمانوں کو سورہ النساء میں تعلیم دی گئی ہے کہ انصاف کے علیحدہ بُنُو یہ انصاف خود تمہاری ذات یا اقرباء کے خلاف کیوں نہ جاتا ہو۔<sup>(۱۷)</sup> اگر کسی عورت کے ساتھ نہ انسانی ہوتی ہے یہ نا انسانی کرنے والا اس کا اپنا یا اپنی ہو تو وہ حصول انصاف کے لئے عدالت کا راستہ اختیار کر سکتی ہے۔

۳۰۔ ائمہار رائے و احتساب کا حق : آپ ﷺ کا معمول تھا ہر کام میں صحابہ و صحابیات

سے مشورہ لیتے تھے۔ صلیٰ حدیبیہ کے موقع پر آپ ﷺ نے اپنی بیوی کے مشورہ سے احرام کھول دیا، خولہ بعت شلبہ، سر راہ عمرؓ کو روک کر نصیحت کرتی تھیں۔ (۱۸) عمرؓ نے مہر کی رقم مقرر کرنی چاہی تو ایک خاتون نے بھری مجلس میں نوک دیا کہ جب قرآن نے آزادی دی ہے تو آپؐ کیسے محروم کر سکتے ہیں، آپؐ نے فرمایا ”اصابت امرأة و اخطا عمرؓ“۔ (۱۹) اس عورت نے صحیح کہا ہے عمرؓ سے غلطی ہوئی ہے۔

۳۲۔ ظلم کے خلاف احتجاج کا حق : سورہ النساء (۴۰) میں اجازت دی گئی ہے کہ قلم کے خلاف آواز بلند کر سکتی ہے، یہ مقالات اداریوں، کتابوں، جلوسوں اور کانفرنسوں کی صورت میں ممکن ہے تاکہ جو قلم خواتین پر ہندوؤں کے تہذیبی اثرات کے سبب جہیز، سی، وغیرہ کی صورت میں ہو رہا ہے۔ یا جاگیردارانہ معاشرہ کے سبب خواتین کو درافت سے محروم کرنے، قرآن سے شادی کرانے، کاروکاری کے نام پر قتل کرنے کا رواج چل رہا ہے، اس کو روکا جاسکے، آپ ﷺ نے فرمایا : افضل تین جہاد یہ ہے کہ خالم کے سامنے گلہ حق کہا جائے، آپ ﷺ نے فرمایا : ”انصر أخاك خالماً أو مظلوماً“ خالم کو قلم سے اور مظلوم کو قلم سے تحفظ فراہم کر کے ان کی مدد کرو۔

۳۳۔ نجی زندگی کے تحفظ کا حق : سورہ النور (۱۳۱) میں گرفتوں زندگی کو تحفظ فراہم کیا گیا ہے، بغیر اجازت کسی کو اندر آنے کا حق نہیں ہے۔ یہاں حکم سورہ الحزاب (۱۳۲) میں دیا گیا ہے۔ لیکن آج چادر و چار دیواری کا تحفظ ختم ہو چکا ہے، سرکاری کارندے، پولیس الیں کار جس کے گمراہ جب چاہیں گھستے ہیں، بے پروگی اور بدتریزی کا مظاہرہ کرتے ہیں، حکومت کا فرض ہے وہ خواتین کی نجی و گرفتوں زندگی کو تحفظ فراہم کرے۔ حقوق تو اس کے علاوہ اور بھی ہیں، یہاں صرف ۳۳ اہم حقوق بیان کئے گئے ہیں۔

## حوالہ جات

- انجیں مُفہِّماء، قاسم بن عبد الله اَمِير عَلی التَّوْلِی (دارالوقاہ جده سعودی عرب ۱۹۸۶ء) / ص ۳۱۶
- Adictionary of Islamic terms by Deeb-Al- Khudrawi (Al yamamah)

Beirut 1995 P.101

- ابی ہلال عسکری لکھتے ہیں : حق مرفٰ حسن کے معنی میں آتا ہے، جبکہ حقیقت حسن و حق دلوں

- محتوی ملکیت، الفروق اللغوية أبي سلال العسكري (دار الكتب العلمية بيروت / مص ٣٥٠٠٠، ٥٩ ص) /
- ٣- روزنامہ جگ کرایہ ۸ دسمبر ۲۰۰۰ صفحہ اقراء،
- ٤- دیکھے المعجم المفہومی محمد فؤاد عبدالباقي (طبوعہ تہران ۱۳۷۶ء) / مص ۲۶۵-۲۶۶،
- ٥- دیکھے جہاگیری قرآنی اشاریہ سرور حسین خاں (کتبہ اشاعت تعلیمات القرآن ۱۹۹۲ء) /
- ٦- مص ۳۲۵-۳۲۶، مثلاً ولکن حققت کلمۃ العذاب علی الکافرین (سورہ القاف / ۶)
- ٧- ایضاً،
- ٨- ایضاً،
- ٩- دیکھے سورۃ النور / ۲۵ اور سورۃ لقمان / ۳۰،
- ۱۰- القاموس الجیح / ج ۱ / مص ۳۲۱، لسان العرب / ج ۱۰ / مص ۳۹، اور المصباح المیر / ج ۱ / مص ۱۳۲، غیر الصحاح / مص ۱۳۶،
- Gaius ezejiofor "protection of Human rights under the law" (Butter worths London 1964) P.3
- ۱۱- رو اخخار علی دراختار / ج ۲ / مص ۱۸۸، اور انحر الرائق / ج ۲ / مص ۱۷۸،
- ۱۲- المدخل للفقہ الاسلامی / مص ۱۶۵، اور المدخل لدراسة الفقہ الاسلامی / مص ۳۸،
- ۱۳- اصول قانون، عزیز احمد (فائز اکیڈمی کراچی ۱۹۷۸ء) / مص ۱۹۳،
- ۱۴- بنیادی حقوق محمد صالح الدین (ادارہ ترجمان القرآن لاہور ۱۹۷۸ء) / مص ۲۴۳، اسی سے ملتی جلتی رائے کے لئے دیکھے ماہماں بزم قائم ایڈیشن (مقالہ: نیاز احمد ایڈوکیٹ دسمبر ۱۹۹۸ء) / مص ۵۱،
- ۱۵- حقوق العباد مولانا محمد اشرف علی تھانوی آ / مص ۳۳،
- ۱۶- ایضاً / مص ۲۵،
- ۱۷- ایضاً / مص ۵۲، اور مص ۳۳۳،
- ۱۸- سہی منہاج ( حصہ اول، اسلامی نظام عدل نمبر اکتوبر ۱۹۸۳ء، مرکز تحقیق دیال مسکن لاہوری لاہور ) / مص ۱۱۳،
- ۱۹- نظریہ الحكم القضائی فی الشریعۃ والقانون کتور عبدالناصر موسیٰ الیامہ، (دار الفکر الاردن ۲۰۰۰ء) / مص ۲۲۲-۲۲۳،
- ۲۰- جدید فقیہ مباحث مرتب : مجدد الاسلام کاکی (ادارہ القرآن کراچی ۱۹۹۶ء) ج / مص ۲۰۰ تا ۲۰۵،

- ٢٢۔ الفقه الاسلامی و ادلة، ڈاکٹروہبہ الزحلی / ج ۲ / ص ۱۳، ۲۳
- ٢٣۔ بنیادی حقوق محمد صالح الدین / ص ۳۲
- ٢٤۔ اینا، ص ۳۲-۳۳
- ٢۵۔ ماہنامہ یلام قاسم ایضاً (نمبر ۱۹۹۸ء) / ص ۲۹
- ٢٦۔ عمل المرأة و موقف الاسلام منه دکتور عبدالرب نواب، (دارالحاصمة الرياض سعودی عرب ۱۹۸۹ء) / ص ۳۱۶
- ٢٧۔ ماہنامہ الحق (اکڑہ حنک جون ۱۹۹۵ء) / ص ۳۲
- ٢٨۔ عمل المرأة و موقف الاسلام منه دکتور عبدالرب نواب / ص ۲۷، جدید تاریخ ڈاکٹر مبارک علی ، (کشن ہاؤس حنک روڈ لاہور ۲۰۰۱ء) / ص ۲۷، اور نسل انسانی کی تاریخ پروفیسر عزیز احمد (پنا ادارہ لیک روڈ لاہور ۲۰۰۰ء) / ص ۹ تا ۱۸، اور اسلام میں خواتین کے حقوق : شہید مرتضی مطہری، (مترجم مرتضی حسین سازمان تبلیغ اسلامی تہران ۱۳۰۶ء) / ص ۳۳
- ٢٩۔ بنیادی حقوق ، محمد صالح الدین / ص ۳۲
- ٣٠۔ اینا / ص ۱۳۳، ۳۲
- ٣١۔ سورۃ الکھف / ۳۶
- ٣٢۔ سورۃ الفرقان / ۳۷، اور سورۃ آل عمران / ۳۸
- ٣٣۔ فپروا الی الله ابی ذر القلمونی (مکتبہ ابن تیمیہ قاہرہ) / ص ۱۸۹
- ٣٤۔ دور جدید میں مسلمان عورت کا کردار / انفل الرحن (مترجم محمد ایوب فیروز سنز لاہور ۱۹۹۳ء) / ص ۸۲
- ٣٥۔ المرجع فی الحضارة العربية الاسلامية الدكتور ابراهیم سلیمان الکروی ، (ذات الملاک الکویت ۱۹۸۷ء) / ص ۳۱۵
- ٣٦۔ اینا / ص ۳۷
- ٣٧۔ دیکھنے لئام الحکومۃ النبویۃ المسنیۃ التراتیب الاداریۃ ، عبدالگنی الکافی (دارالكتب العربي بیروت) / ج ۱ / ص ۳۹ اور ج ۲ / ص ۳۳۲
- ٣٨۔ سورۃ آتیرم / ۶
- ٣٩۔ کتاب البر والصلة ابی الفرج / عبدالرحمن ابن الجوزی (المکتبۃ التجاریۃ کم ۱۹۹۳ء) / ص ۱۳۶
- ٤٠۔ جامیع الاسول محمد بن الائچی الجوری (دارالفنکر بیروت ۱۹۹۷ء) / ج ۲ / ص ۲۵۷ / حدیث نمبر ۲۴۷۸

- اور ریاض الصالحین امام الغوی (دارالحیاء لکتب العربیۃ قاہرۃ) / ص ۱۳۹،
- ۳۱۔ الجامع فی المحدث عباد اللہ بن وصب بن مسلم الفرشی (دار ابن الجوزی الریاض ۱۹۹۶ء) ج ۲ / ص ۱۱۰،  
اور مند احمد / ج ۲ / ص ۳۵۲،
- ۳۲۔ جامع الاصول / محمد بن الافیر الجوزی / ج ۷ / ص ۳۸۸، حدیث نمبر ۵۲۲۵،
- ۳۳۔ موطا امام مالک / ۵۱/۲، اور بخاری حدیث نمبر ۲۵۸۶، مند احمد / ج ۲ / ص ۲۶۸ / صحیح مسلم  
۱۹۲۲/۹
- ۳۴۔ النساء / ۹،
- ۳۵۔ صحیح البخاری حدیث نمبر ۲۰۰۵، سنن ابو داؤد، حدیث نمبر ۵۱۵۰، اور صحیح مسلم ۲۹۸۳، ترمذی ۱۹۱۸،
- ۳۶۔ حقوق العجاد مولانا قانونی / ص ۹۵،
- ۳۷۔ مثل الاوطار للغوثانی (طبع دوم قاہرۃ) / ج ۶ / ص ۳۲۹،
- ۳۸۔ جامع الترمذی کتاب المیوع / ج ۳ / ص ۱۵۷ / حدیث نمبر ۱۷۸۳،
- ۳۹۔ روا فخر علی در المختار دار الطباخۃ المصرية ۱۴۲۱/۱، ج ۲ / ص ۶۳۳، اور حقوق العجاد مولانا قانونی /  
ص ۱۰۵ - ۱۰۶، اور کتاب عشرہ النساء للنسائی، ص ۳۵۶،
- ۴۰۔ صحیح البخاری کتاب الادب باب رحمۃ الولد و تکلیفہ / ج ۷ / ص ۵۷،
- ۴۱۔ اینما اور صحیح مسلم کتاب الفصال باب رحمۃ الصیان و العیال / ج ۷ / ص ۷۷،
- ۴۲۔ جامع الترمذی کتاب البر بباب ناجاء فی رحمۃ الصیان / ج ۲ / ص ۳۲۲ / سنن ابو داؤد، کتاب الادب  
باب فی الرحمۃ / ج ۵ / ص ۳۳۳،
- ۴۳۔ سورۃ الجرایث / ۱۱،
- ۴۴۔ الجامع فی المحدث / عباد اللہ بن وصب / ج ۱ / ص ۱۶۵،
- ۴۵۔ اینما / ج ۱ / ص ۰۰۰ اور جامع بیان اسلم و فضله ابن عباد اللہ / ج ۱ / ص ۱۰۰،
- ۴۶۔ سورۃ الاحقاف / ۱۵،
- ۴۷۔ سورۃ مریم / ۱۲ اور ۱۷،
- ۴۸۔ سورۃ بقرہ / ۸۳،
- ۴۹۔ سورۃ النساء / ۳۶،
- ۵۰۔ سورۃ الانعام / ۱۵۱،
- ۵۱۔ سورۃ لقمان / ۱۳،

- ۶۲۔ سورہ الاسراء / ۲۳۳
- ۶۳۔ فتح الباری ابن حجر عسقلانی / ج ۱۰ / ص ۵۹۸۰
- ۶۴۔ سنن نسائی / ج ۲ / ص ۱۱ / سنن ابن ماجہ / حدیث نمبر ۲۸۸۱
- ۶۵۔ موسویۃ نظرۃ القیم / ج ۳ / ص ۷۷۳
- ۶۶۔ الترغیب والترحیب للحدیری / ج ۲ / ص ۳۷۶
- ۶۷۔ حقوق العجاد / مولانا اشرف علی قادری / ص ۹۳
- ۶۸۔ جامع ترمذی (کتبہ رشیدیہ دہلی) / ج ۲ / ص ۱۳
- ۶۹۔ کتاب عشرۃ النساء للنسائی / ص ۲۵۷ اور الادب المفرد للبغاری / حدیث نمبر ۲۷۸ اور صحیح سلم کتاب  
الوکاۃ باب فضل الحجۃ علی الرجال / حدیث نمبر ۲۸۸
- ۷۰۔ سورہ انفال / ۹۷، سورہ النساء / ۱۲۳ اور سورہ الاحزاب / ۳۸
- ۷۱۔ اسلام میں خواتین کے حقوق ہبید مرتفعی طہری / ص ۱۰۳
- ۷۲۔ صحیح البخاری / کتاب النکاح / ج ۲ / ص ۹۳
- ۷۳۔ صحیح البخاری / ج ۲ / ص ۵۶۲
- ۷۴۔ سورہ النساء / ۳۰
- ۷۵۔ سورہ النساء / ۲۲۰، اس کی تائید سورہ المائدہ / ۵ اور سورہ النساء / ۲۰ سے بھی ہوتی ہے۔
- ۷۶۔ مسلمان ہوت کے حقوق جلال الدین حمری (الپیغمبر ناشران و ناجوان لاہور ۱۹۸۶ء) ص ۳۱
- ۷۷۔ پدراخ المصتاں / ابویکبر علام الدین الکاسانی / مترجم محمد سعد اللہ / (دیوالیں صحیحہ نزست لاہوری ۱۹۹۳ء) /  
ج ۲ / ص ۲۲
- ۷۸۔ حقوق العجاد / ص ۱۰۳
- ۷۹۔ سورہ الطلاق / ۱۹
- ۸۰۔ دور چدید میں مسلمان ہوت کا کردाह / ص ۵۶۶
- ۸۱۔ سورہ الطلاق / ۱۹، سورہ النساء / ۲۷۸
- ۸۲۔ سنن ابو داؤد کتاب النکاح باب فی حق المرأة علی زوجها / حدیث نمبر ۲۷۷۷ اور سنن ابن ماجہ کتاب  
النکاح باب حق المرأة علی الزوج / حدیث نمبر ۱۸۵۰
- ۸۳۔ الادب المفرد للبغاری / حدیث نمبر ۲۷۸، اور صحیح سلم کتاب الوکاۃ باب فضل الحجۃ علی الرجال / حدیث  
نمبر ۲۸۸

- ٨٣۔ سنن ابو داؤد / کتاب الرکاۃ باب فی صلۃ الرحم / حدیث نمبر ۱۶۹۱،
- ٨٤۔ صحیح البخاری / کتاب الایمان / باب ماجاء انسا الاعمال بالمنية الحسنة / حدیث ۵۶،
- ٨٥۔ عورت اسلامی محاشرہ میں جلال الدین عمری (اسلامک میل کیشنز لاہور ۱۹۹۳ء) / ص ۳۶۶، بحوالہ اسنن الکبریٰ بیہقی / حج ۷/ص ۲۱۵،
- ٨٦۔ حقوق العیاد تھانویٰ / ص ۲۸،
- ٨٧۔ سنن ابو داؤد / حدیث نمبر ۲۱۳۳، جامع ترمذی حدیث نمبر ۱۱۲۱، اور کتاب عشرۃ النساء / حدیث نمبر ۲۷،
- ٨٨۔ بدائع الصنائع / حج ۲/ص ۷۷، اور عمل المرأة و موقف الاسلام منه / ص ۱۲۲، اور اسلام میں عورت کی استثنائی حیثیت اور اس کی وجہ شہزاد اقبال شام (بین الانقوای اسلامی یونیورسٹی اسلام آباد ۱۹۹۳ء)
- ٨٩۔ ایضاً ص ۶،
- ٩٠۔ المطلق / ۶۵،
- ٩١۔ المطلق / ۶۵،
- ٩٢۔ کتاب عشرۃ النساء / للنسائی / ص ۲۲۵،
- ٩٣۔ ایضاً ص ۲۰۳،
- ٩٤۔ ایضاً / ص ۲۵۱، اور صحیح البخاری / حج ۳/ص ۷۵۶،
- ٩٥۔ صحیح البخاری کتاب النکاح / حج ۹/ص ۲۰۲ / حدیث نمبر ۵۱۹۲، اس کے بعض خواتین کیش نے قانون بیان کے لئے یہ تجویز دی ہے کہ کم عمر بیوی سے حق زوجت کو زنا اور پوری عمر والی بیوی سے زبردستی حقوق زوجت کو جسمانی تعدد قرار دیتے ہوئے اس کے لئے سزا مقرر کی جائے، ہفتہ روزہ بھیگرا ۲۵ رب تیر ۱۹۹۴ء / ص ۲۱،
- ٩٦۔ حقوق العیاد تھانویٰ / ص ۱۰۳،
- ٩٧۔ سورہ البقرہ / ۲۳۳،
- ٩٨۔ سنن ابو داؤد باب من الحق بالولد / حج ۲/ص ۱۸۵،
- ٩٩۔ حقوق العیاد تھانویٰ / ص ۹۲-۹۳،
- ١٠٠۔ سورۃ الاسراء / ۲۲،
- ١٠١۔ صحیح البخاری / حج ۳/ص ۵۶، اور کتاب عشرۃ النساء للنسائی / ص ۱۵۰،
- ١٠٢۔ سورۃ المائدہ / ۳۲ کا مفہوم،
- ١٠٣۔ سورۃ الحلق / ۵۸

- ۱۰۳۔ سورہ التوبہ / ۹-۸
- ۱۰۵۔ سورہ الانعام / ۱۵۱
- ۱۰۶۔ ”ستی“ کے سلسلے میں ملاحظہ کریں محسن انسانیت اور حقوق انسانی حافظ محمد ہانی / ۲۰۲۰ء تا ۲۰۲۳ء
- ۱۰۷۔ صحیح البخاری کتاب الجعبہ، ۱/۱۷۲/۶ / حدیث نمبر ۳۰۱۵
- ۱۰۸۔ Islam and women malladi subbamma (Translated by M.V Raman-Urti ster ling publisher privat Ltd. New Delhi 1988) P.84
- ۱۰۹۔ سورہ الحجرات / ۱۳،
- ۱۱۰۔ محسن انسانیت اور حقوق انسانی / ص ۱۰۰
- ۱۱۱۔ ماہنامہ عالم اسلام اور عیسائیت (اگست ۱۹۹۵ء ائمہ نبویت آف پالیسی اسٹریز اسلام آباد) / ص ۸
- ۱۱۲۔ خاتون اسلام مولانا وحید الدین خاں / ص ۲۴
- ۱۱۳۔ محسن انسانیت اور حقوق انسانی / ص ۱۰۱
- ۱۱۴۔ بنیادی حقوق محمد صالح الدین / ص ۳۰۹، بحوالہ کنزل اہمی / حدیث نمبر ۲۹۲
- ۱۱۵۔ سورہ آل عمران / ۱۰
- ۱۱۶۔ سورہ الحجراہ / ۶
- ۱۱۷۔ سورہ النساء / ۱۳۵
- ۱۱۸۔ عمل المرأة و موقف الاسلام منه / ص ۲۳۱
- ۱۱۹۔ اسلام میں علم کا مقام و مرتبہ محمد شہاب الدین ندوی، مجلس نشریات اسلام کراچی ۱۹۹۲ء / ص ۱۱۳
- ۱۲۰۔ سورہ النساء / ۱۷۸
- ۱۲۱۔ سورہ العور / ۲۷،
- ۱۲۲۔ سورہ الاحزاب / ۵۳